

# నైకుం పావర్తి గజ్జెచంద్



కోటయ్య ఆ ఆఫీసులో పాతిక రూపాయలమీద పనిచేస్తున్నాడు, బ్రహ్మచారి అవటంవల్లా, ఇండ్రియాలను జయించిన వాడు అవటంవల్లా, అందులోనే ముడుచు కొవి బ్రతుకుతున్నాడు. రెండు పూటలు టోజనం చేస్తాడు. ఆఫీసులో అంకెలు కూడతాడు. రాత్రిళ్ళు హాయిగా విద్రపోతాడు. ఇంతకంటే ఏం చెయ్యాలని కానీ, ఇది మాత్రం యెందుకు చెయ్యాలనికానీ ఆతనికి ఎన్నడూ తట్టలేదు. కాని నాలుగు రోజుల్నించీ మాత్రం ఆతని

ఆరాటపడుతుంది. ఎందుకో గింజుకుంటుంది! మొన్న టోజనం చేసి బయటకు వచ్చేటప్పటికి, తనవసరంగా సిగరెట్ తాగబుద్ధయింది. నిన్న ఆఫీసుకి వెళ్లేటప్పడు ఒక పడుచు ఎదురైతే అనవసరంగా ఒళ్ళు జలదరించింది, పైగా నిన్నటిరాత్రి నిద్రపట్టలేదు. తన గదంతా బూజుపట్టిందనీ, మంచినీళ్ళు తాగటానికి కూడా లేదనీ, నిన్నరాత్రే కోటయ్యకు తెలిసింది ఈ తెలియటాలు ఆతని మనస్సుని చీకాకు పరిచాయి. తన పాత

పోతున్నట్లు. తనకు అర్థంకాని వూచిలోకి అడుగుడుగు చొప్పున దిగిపోతున్నట్లు బాధపడ్డాడు.

పక్కనున్న కొట్లలో ద్రాక్ష గుత్తులు వేలాడుతున్నాయి. ఆంగ్లో యిండియన్లు చెట్టాపట్టాలు పట్టుకొని సముద్రతీరానికి పికారు వెళ్తున్నారు. పాకివాళ్ళిద్దరు రోడ్డు బాగు చేస్తూ సరసా లాడుకుంటున్నారు. ఒక యువతి కిటిలోనుంచి దారి పొయ్యే వాళ్ళవిచారించి గుబకలు మింగుతుంది. ఆ యింటిమీద పాపురాళ్లు గుయగుయి మంటున్నాయి. కాఫీ హోటల్లోనుంచి జనం కాపీ తాగి కిల్లీలు నెపుల్తూ పిగరెట్లు వూస్తూ బయటికి వస్తున్నారు.

ప్రపంచం యింత నందడిగా కోట య్యకు యిదివర కెప్పుడూ కనిపించలేదు. అతనికి నందడి గిట్టదు; అఫీసులోని కలాల బరబర తప్ప మరే మోతా సహించలేడు. మిగిలిన మోతలకు నరాలు సళ్ళిస్తాయి అందుకని సందు గొండుల్లోనుంచి యింటికి పోవటానికి ప్రయత్నించాడు. బయటి ప్రపంచాన్నంతా మరిచి పోయి ఆలోచించుకోవటం సూతనానుభవం అవటంవల్ల ఉత్సాహం కలిగింది. శరీరం వేడెక్కింది.

పుల్లయ్యకి కలిగిన అనుభవంలో, అనందంలో వీసమైనా తన కెందుక్కల గదు పుల్లయ్య తనకంటే యేవిధంగా గొప్పవాడు? చదువుకొనే రోజుల్లో అతని కంటే తనకే ఎక్కువమార్కు లొచ్చేవి.

మాస్టర్లంతా తనమీదే ఎక్కువ అభిమానంగా వుండేవాళ్ళు. పుల్లయ్య అప్పట్నుంచీ అకతాయే! కోతికొమ్మచ్చులమీద, చర్ బొప్పాయిగుళ్ళమీద తప్ప, చదువుమీద ద్యానే వుండేవాడు. జీవితంలో మాత్రం తానేదో కాద్దో గొప్పో సంపాదిస్తున్నాడా? పుల్లయ్య కదీ లేదుగదా! ఇంకా అతని బుర్రలో కోతికొమ్మచ్చులూ, చర్ బొప్పాయిగుళ్ళే తీరుగుకూ వుండే! కాని, అతని అనుభవాలు!

ఒకకాత్రి పుల్లయ్య రైల్వే ప్రయాణం చేస్తున్నాడు. గుంటూర్లో ఖార్యాభర్త లిద్దరూ అతని పెట్టెలో యెక్కారు. కొంచెం సేవయిం తరువాత పుల్లయ్య నిద్రపోయాడు. కాని చుండూరు స్టేషన్ వచ్చేటప్పటికి ఎవ్వరో అరికాలు గీతారు. పుల్లయ్య ఉలిక్కిపడి లేచి చూసేటప్పటికి పక్కనే కూర్చున్న ఆ పిల్ల చిరునవ్వు నవ్వింది. ఆమె భర్త గుర్రుపెట్టి నిద్ర పోతున్నాడు! ఇంక ఆ పెట్టెలో మరో పిట్ట లేదు.

మరొకరోజు పుల్లయ్య ట్రాంలో ప్రయాణంచేస్తున్నాడు. సుందరాంగి ఒకతె ట్రాం ఎక్కింది. నరాసరి వొచ్చి చెయ్యి చెయ్యి రాసుకొనేటట్టు అతని దగ్గర కూర్చుంది. ఆ ట్రాంలో చాలా మంది వున్నారు! కాని ఆ పదును లెక్క చెయ్యలేదు. పుల్లయ్య తొడని నెమ్మదిగా కమ్మగా గిల్లటం మొదలు పెట్టింది. పుల్లయ్య ఆమె కోమలకరపల్లవాన్ని

పదేళ్లకునూ, యుద్ధంపల్లనూమంచి  
 నాకు మరకొంతకలంపాటు

పదవిలం  
 డేటాకు!



జాలిగా నిమిరాడు. ఇద్దరి చూపులూ కలిసినాయి. ఆమె ట్రాం దిగేదోచే అతను దిగాడు.

ఇంకొకరోజు పుల్లయ్య మరొక యువతిని వెళ్ళిలో కలసుకున్నాడు. వదూవరులు తలంబ్రాలు పోసుకుంటూవుంచే ఆ యువతి రెప్ప వెయ్యకుండా పుల్లయ్యని చూస్తూ కూర్చుంది. అతడూ చూశాడు. ఆమె వెంటనే రెప్పవేసింది. అతడేదో పని వున్నట్లు లేచి, బయటకు వెళ్ళాడు. రెండు నిమిషాల్లో ఆ యువతి క్షుణ్ణా బయటేదో పని కలిగింది.

ఇలాంటి అనుభవాల తన కెండు

క్కలగవు? తా నెన్నిసార్లు రై లె క్కుతున్నాడు? ఎన్నిసార్లు నిద్రపోతున్నాడు? ఎన్ని ట్రాము లెక్కుతున్నాడు? ఎన్ని దిగుతున్నాడు? ఎన్ని పెళ్ళిళ్ళకు వెళుతున్నాడు? పని వున్నట్లు ఎన్నిసార్లు బయటికి వెళుతున్నాడు? ఆ సుందరాంగి ఆకాలు గీక్కపోతే పోయింది. జుట్టన్నా పీకడే! మెత్తగా, కమ్మగా గిల్లకపో? గిల్లకపోయింది తొడపాకమన్నా పెట్టడే తాను చూడగానే రెప్ప వెయ్యకపో? పోయింది. రెప్ప వెయ్యకుండానా? చూడడే!

ఇలా ఆలోచించుకుంటూ, ఒక్కసా

తన జీవితాన్నంతా జ్ఞానకం తెచ్చుకున్నాడుకోటయ్య. తనకంటే యమధర్మ రాజుని మోసే దున్నబోతే నయం అనుకున్నాడు. మానవుడికి ధైర్యం వుండాలి, ఉత్సాహం వుండాలి, ఆస్పృహగాని ప్రపంచంలోని అందాలు అతని ఆనుభవంలోకి రావు అని తేల్చుకున్నాడు. తా నెందుకు పూనుకో గూడదు? శరీరం విడిచిండు సన్నాడు, చల్లగాలిని లోపలికి పీచు సన్నాడు. స్థయిర్యంతో, ఆత్మవిశ్వాసంతో రొమ్ము విరుచుకొని నూతన గజ్యాలకోసం వెతికే యోధుడికి మల్లేఖిటూ యిటూ చూశాడు.

దగ్గర్లో శశిరేఖ యిల్లు కనిపించింది. 'శిరేఖ ఆ పట్టణంలో పెద్దస్థారు. కోటయ్య ఆమెని యెప్పుడూ చూడక గోయినా, ఒకటి రెండుసార్లు వాల్ గోస్థరుమీద ఆమె బొమ్మని చూశాడు. దోరోగంతో బాధపడుతున్నట్టు తన డే చూపులూ, వెక్కిరిస్తున్నట్టు పైకి రిగిన ముక్కు, బాలింతరాలి దవడలూ.. ఆమెను చూస్తే అతనికేదో జాలి కలిగింది. నెమ్మదిగా ఆమె యింటి దగ్గరకు వెళ్లాడు. ఇంటిముందు కారు నిలబడింది, ఆ కారు అతనికి చాలా అందంగా నిపించింది. ఆమె ఇంటిముందున్న గాలితోటనిచూస్తే ఆహ్లాదం కలిగింది. యట కారుని తోటలోని పూల బుక్కల్ని, ఇంటినీ చూచి, ఇంటిలోని శిరేఖని పూహించుకుంటే అతని

ఉత్సాహం, ఆనందం వరవశక్యం కలిగాయి, ఇప్పుడాస్థారు ఏం చేస్తుంటుంది? స్థారుంట్లో స్థారుంది, స్థారుతోటలో మొక్కలున్నాయి. ముందు కారుంది. కాని గడపలో వాకడు కూర్చొని పున్నాడు. కోటయ్య ధైర్యంచేసి అతన్ని అడిగాడు.

“ఎవ్వరి దీ యిల్లు?”

అతడు చెప్పాడు.

“ఏం చేస్తూవుంది?”

“డ్రెస్ వేసుకొంటూవుంది.”

కోటయ్య కళ్లు మూసుకొని ఒక్కక్షణం ఆ దృశ్యాన్ని హృదయపలకం మీద చిత్రించుకొని, చిరునవ్వు తృప్తిగా నవ్వుకొని అడిగాడు.

“ఎక్కడికి వెళ్తూవుంది?”

“పినిమా?”

“ఏ సినిమా?”

అతడు చెప్పాడు.

అకస్మాత్తుగా కోటయ్యకొక ఉపాయం తట్టింది. తట్టి తట్టడంతోనే ఆ రాటం హెచ్చింది. బుర్రంతా వదలపుట్టలా గులగులమంది. ఆచరణలో పెట్టవలసిందే! మనోధైర్యంతో సాధించవలసిందే! ప్రతి జీవితీ ప్రపంచంలో సుఖవడే అవకాశం వస్తుంది. దాన్ని వినియోగించుకోవాలి. ఏమో ఏక్షణంలో అదృష్టం కిర్రున మళ్లుతుందో ఎవ్వరు చెప్పగలరు?

కోటయ్య యిక వెనకా ముందు ఆలోచించలేదు. ఒక మహా కార్యం సాధించ

— నిక్కనమకకమును పొట్లకు కెలంఱు  
 ఆమెకనో ప్రసాదంకనా దుంటే ఆయనకూ  
 సామంతులెనిపుల్ని కట్టుకోనేవారు!!



దలచినప్పుడు గుంజాటనం పనికిరాదు.

— వెంటనే బయల్దేరి ఆ సివిమాహాలు దగ్గరకు వెళ్ళాడు. హాయిముందు జనం తొక్కుకు చస్తున్నారు. ఏక్లాసు టీక్కెట్లూ అందటం లేదు. ఆప్పుడప్పుడు పోలీసు వాళ్ళుకూడా చెయ్యి చేసుకోవలసి వస్తూ వుంది. అంతా తనకు అనుకూలంగానే వుంది! ఇక మనోబలమే కొరవ!

అనుకున్నాడేగాని, ఆ స్టారుకారొచ్చి ఆగేటప్పటికి కోటయ్య గుండెలు దడదడ కొట్టుకున్నయ్. రక్తం చేతి గోళ్ళలోకి ప్రవహించింది. ముక్కుల్లోనుంచి వెచ్చటి పొగ రావటం ప్రారంభించింది. ఆ అవస్థలోనే కారులో ఆస్టారు తప్ప మరెవ్వరూ లేరని తెలుసుకొనేటప్పటికి మళ్ళా ఆకలిగి మనస్సుని చిక్కబట్టుకోటానికి

ప్రయత్నించాడు.

శరీరం కారుదిగి, ఆటూఇటూచూస్తూ నిలబడింది. ఆమెను చూచి దారిచ్చింది జనం. ఆమె వెంటనే వెళ్ళాడుకోటయ్య. కాని లోపల టిక్కెట్లీచ్చే కిటికీ దగ్గర జనం విరగబడి గుంపులుపడి తొక్కుకుంటున్నారు. భారత దేశంలోని చందాల మంతా అక్కడే కేంద్రీకరించినట్లుంది. ఆమె ముఖంమీద చీకాకు రేఖలు కనిపించినయి. టిక్కెట్లు తెచ్చిచ్చే పుణ్యమూర్తుల కోసం వెతికింది. కొటయ్య గ్రహించాడు. అదే సమయం అనుకున్నాడు. ధైర్యమే శ్రీమహాలక్ష్మి అనుకున్నాడు. అ వ కా కాన్ని జారవిడువగూడదనుకున్నాడు, భుజస్సందనంచేసి, ఆమె దగ్గరకు వెళ్ళి వూపిరి బిగబట్టాడు. ఆమె

అనంమీద నుంచి టీక్కెట్లీచ్చే కిటికీలోకి చూస్తుంది.

కోటయ్య గొంతు సవరించుకొని మర్యాదగా, నా జూగ్గ పలకరిద్దామను కున్నాడు, కంఠం వశం కాలేదు. ఏదో గొణిగాడు — సణిగాడు. ఆమె అతని వైపు చూచి, “టిక్కెట్టు తెచ్చి పెడ తావా” అని అడిగింది.

అతనికి అమితానందం కలిగింది దప్పికతో ఎండుకు పోయిన గొంతులో అమృతవారలు పడినట్లుంది. దురదపుట్టిన చోట పెరిగినగోళ్ళతో గోక్కున్నట్లుంది. పెరిగినగడ్డం గీక్కునట్లుంది.

“ఓ!” అన్నాడు.

ఆమె పర్చులోనుంచి దబ్బులు తీసి అతని చేతిలో పెట్టింది. అతడు మొదట వేసుకున్న ప్లానుప్రకారం దబ్బు తీసుకో దలచలేదు. కాని తీసుకున్నాడు. ఎంత మారదా మనుకున్నా గుమాస్తాయే గద!

దబ్బు గుప్పెట్లో పెట్టుకొని ఒక్క విసుల్లో కిటికీదగ్గర వెళ్ళటానికి ప్రయత్నించాడు హిట్లరు పిన్సర్ ఉద్యమాన్ని ఆవలంబించాడు. కాని, లాభం లేక పోయింది. క్షణంలో మళ్ళీ యధాస్థానానికే వచ్చాడు. ఉక్రోశం వచ్చింది. శశిరేఖ తన్ను గమనిస్తూ వుందని గ్రహించాడు. వెయ్యేనుగుల బలంతో, తొమ్మిది వందలతొంభై తొమ్మిది సింహాలధైర్యంతో కళ్ళుమూసుకొని జనంలో పడ్డాడు కోటయ్య. ఒకడు బూట్సుకొళ్ళతో అతని

కాళ్ళని నలగదొక్కాడు. ఒక లావాటి వాడు భుజంతో ఒక తావు తాపాడు.

మరొకడు చొక్కా వట్టుకొని వెనక్కి గుంజాడు. ఇంకొకడు బూతులు కూసి గడ్డం వట్టుకొని వెనక్కు వెట్టాడు. ఇవన్నీ తప్పించుకొని పూర్తి నైతికబలం మీద సహాయ నిరాకరణ చేసి, కిటికీ దగ్గరకు చేరుకున్నాడు కోటయ్య. టీక్కెట్టు తీసుకున్నాడు. టీక్కెట్టూ, చిల్లరదబ్బులూ గుప్పెట్లోకి పెట్టుకొని ఆవ్యాహంలోనుంచి బయటపట్టానికి ప్రయత్నించాడు. ఒకడు ముందుకు నెట్టాడు; ఒకడు వెనక్కు నెట్టాడు; ఒకడు పక్కకు నెట్టాడు. ఏమీ చెయ్యలేక అలాగే నిలబడ్డాడు కోటయ్య. ఆ గుంపే అటు నెట్టి యిటునెట్టి, అటు తోసి యిటు తోసి, అటు గుంజి యిటు గుంజి బయటకు విసిరివేసింది. అతడు రొప్పకుంటూ వెళ్లి శశిరేఖ చేతిలో టీక్కెట్టూ, చిల్లరదబ్బులూ వుంచి చిరు నవ్వు నవ్వాడు.

ఆమె తీసుకుంది. అతన్ని ఎగాదిగా చూసింది. ఒక్క క్షణం ఆలోచించింది. కోటయ్య గ్రహించాడు. రేపు తనింటికి రమ్మని ఆహ్వానిస్తుంది—వెళ్తాడు. కృతజ్ఞత చూపుతుంది. నెమ్మదిమీద ఆ కృతజ్ఞతే ప్రేమగా మారుతుంది. ప్రేమబంధం లన్నీ యిలాగే ఏర్పడ్డాయనీ, ఇలాగే బిగిళాయనీ అతడు చిన్నప్పుడు చదువు కోలా?

ఆమె కోటయ్య చెయ్యి పట్టుకుంది.

అరచేతిలో ఏదో వుంచింది. గజగణా వెళ్ళిపోయింది. వెనక్కి వెనక్కి తిరిగి చూస్తూ వెళ్ళింది. ఆమె చెయి పట్టుకునేటప్పటికే అతని ప్రాణాలు జివ్వున లాగాయి. ఏం జరుగుతున్నదోకూడా తెలుసుకోలేకపోయాడు. ఉడుకు తగ్గిం తర్వాత చూసుకోగా చేతిలో చిల్లర డబ్బులు — టీక్కెట్లు పోగా మిగిలిన చిల్లర డబ్బులు ఎంతవని చేసింది? తన్ను గురించి ఏమనుకుంది? తా నెవరనుకుంది? టీక్కెట్లు తెచ్చిపెట్టినందుకు ఈ పారి తోపికం యిచ్చిపోతుందా?

“హా!”

అవమానంతో అతని శరీరం తుక తుక ఉడికింది. ఆవేశంతో వెర్రెక్కింది. శశిరేఖని పట్టుకొని, ఆమె కట్టుకున్న తెల్లని చీరమీద సిరాబుడ్డి వాలకపోయ బుద్ధయింది. పౌడర్ రాసుకున్న మొహానికి బలవంతంగా పేడపూస్తే ఏమవుతుంది? కోటయ్యలో అర్ధంకాని గంగిర్లు బయల్దేరాయి. ఈ ప్రపంచమంతా నిర్ధాంతపడి చూసే పనేదో చెయ్యాలనిపించింది. పక్కన బురదలో పొల్లాడే పందిని లేపి పంపి దానిస్తానే తాను పొల్లాడితే? హాలుకి అతికించిన సినిమా బొమ్మని సరిగ్గా మధ్యకు చించితే? తనబట్టల్ని బదాబదలుగా చించుకొని, ఆ జనం మధ్య నిలబడి శరభ శరభో అని సరసళ్ళు తొక్కితే? వారందరి మొహానా వరనగా తువుకు

తువుకున పూస్తే!

కాని యివేమీ చెయ్యలేదు. తనలో తాను నవ్వుకున్నాడు. నెమ్మదిగా యింటికి వెళ్ళాడు. గదిలో ప్రవేశించి దీపం వెలిగించి నెమ్మదిగా పక్కమీద కూర్చున్నాడు. తల నాడుగా వుంది. అంతా గందరగోళంగా అయోమయంగా వుంది. కాని హృదయంలోని ఒక పౌరలో నంతోషం ఆకా. తృప్తి కలిగాయి చేతిలోని చిల్లర డబ్బులు యేగరి వేస్తూ, యీల వేస్తూ కూర్చున్నాడు. చెంబుతో నీళ్లు పెట్టటానికి వచ్చిన దాసీ గోవిందమ్మ అతని వైఖరి చూచి గుమ్మంలోనే నిలబడి పోయింది. కోటయ్య గోవిందమ్మను చూశాడు. ఆమె జుట్టు రేగింది. ముంగురులు మొహంమీద చిందరవందరగా పడి వున్నయ్య. చెంపలనిండా మసి—చీర పైకి ఎగకట్టింది. పమిట వీపుమీదనుంచి తీసి బొడ్డో దోపింది. ఆ విగ్రహం అతని హృదయానికి శాంతినిచ్చింది. ఆపేక్షగా చూశాడు. చేతిలోని చిల్లర డబ్బులు— శశిరేఖ యిచ్చిన డబ్బులు—టిక్కెట్లు పోగా మిగిలిన డబ్బులు గులగుల మన్నయ్య. నలిపి ముద్దగాచేసి మింగేద్దా మన్నట్లు మంచంమీదనుంచి లేచాడు. గోవిందమ్మ సిగ్గుపడకుండా గది ప్రవేశించింది. అతడు ఒకడుగు ముందుకు వేళాడు. గోవిందమ్మ నీళ్ళచెంబు మంచం తలదగ్గర పెట్టి చిరునవ్వు నవ్వింది.